

**இனிமையான குழந்தைகளே! நீங்கள் மூீமத் மீது முழு கவனம் செலுத்த வேண்டும். பாபாவின் கட்டளையாவது, குழந்தைகளே, என்னை நினைவு செய்யங்கள் மற்றும் ஞானத்தை தாரணை செய்து மற்றவர்களுக்கு சேவை செய்யுங்கள்.**

**கேள்வி : பாபா குழந்தைகளின் முன்னேற்றத்திற்காக எந்த மிக நல்லதோர் ஆலோசனை தருகிறார்?**

**பதில் :** இனிமையான குழந்தைகளே, உங்களுடைய கணக்கு-வழக்குகளை வையுங்கள். அமிர்த வேளையில் அன்புடன் நினைவு செய்யுங்கள். வீணான நினைவில் அமராதீர்கள். ஸ்ரீமத்படி ஆதம் அபிமானி ஆகி முழுக்க-முழுக்க இரக்க மனம் உள்ளவர் ஆகுங்கள். அப்போது மிக நல்ல முன்னேற்றம் ஏற்பட்டுக் கொண்டே இருக்கும்.

**கேள்வி : நினைவில் விக்ன ரூபமாக ஆவது எது?**

**பதில் :** கடந்த காலத்தில் செய்துள்ள விகர்மங்கள் தான் நினைவில் அமரும் நேரம் விக்ன ரூபம் ஆகின்றன. குழந்தைகள் நீங்கள் நினைவில் பாபாவை அழைக்கிறீர்கள். மாயா மறக்கடிப்பதற்கான முயற்சியைச் செய்கிறது. நீங்கள் நினைவின் சார்ட் வையுங்கள், முயற்சி செய்யுங்கள். அப்போது மாலையில் மணியாக வந்து விடுவீர்கள்.

**பாடல் : நீ அன்புக்கடலாக இருக்கிறாய்.....**

**ஓம் சாந்தி.** இங்கே அமரும்போது பாபாவின் நினைவில் அமர வேண்டும். மாயா அநேகரை நினைவு செய்ய விடுவதில்லை. ஏனென்றால் தேக அபிமானம். சிலருக்கு உற்றார் உறவினர், சிலருக்கு உணவு-பானம் முதலிய என்னவெல்லாம் நினைவு வந்து கொண்டே இருக்கின்றது! இங்கே வந்து நீங்கள் அமரும்போது பாபாவை வரவழைக்க வேண்டும். எப்படி லட்சுமிக்குப் பூஜை நடைபெறும் போது லட்சுமியை அழைக்கின்றனர். லட்சுமி ஒன்றும் வருவதில்லை. இங்கும் கூட சொல்லப்படுகின்றது, நீங்கள் பாபாவை நினைவு செய்யுங்கள் அல்லது அழைப்புக் கொடுங்கள், விஷயம் ஒன்று தான். நினைவினால் விகர்மங்கள் வினாசமாகும். தாரணை ஆக முடியாது. ஏனெனில் விகர்மங்கள் ஏராளமாக உள்ளன. தந்தையைக் கூட நினைவு செய்ய முடிவதில்லை. எவ்வளவு தந்தையை நினைவு செய்கிறீர்களோ, அவ்வளவு விகர்மஜீத், நிரோகி (நோயற்றவர்) ஆவீர்கள். இது மிகவும் சலபமானது. ஆனால் மாயா அல்லது கடந்த காலத்தின் விகர்மங்கள் முன்னால் வருகின்றன. அவை நினைவில் விக்னங்களை(தடை) ஏற்படுத்துகின்றன. பாபா சொல்கிறார், நீங்கள் தான் அரைக்கல்பமாக யதார்த்தமல்லாத விதத்தில் நினைவு செய்தீர்கள். இப்போதோ நீங்கள் நடைமுறையில் அழைக்கின்றீர்கள். ஏனென்றால் நீங்கள் அறிவீர்கள், பாபா வந்துவிட்டிருக்கிறார். ஆனால் இந்த நினைவின் பழக்கம் பக்காவாக ஆகிவிட வேண்டும். உங்களை சதா நிரோகி ஆக்குவதற்காக அவினாசி சர்ஜன் மருந்து தருகிறார். -அதாவது என்னை நினைவு செய்யுங்கள், பிறகு நீங்கள் என்னை வந்து சந்திப்பீர்கள். என் மூலமாக நீங்கள் என்னை நினைவு செய்வதன் மூலம் தான் நீங்கள் என்னுடைய ஆஸ்தியைப் பெறுவீர்கள். தந்தை மற்றும் இனிய வீட்டை நினைவு செய்ய வேண்டும். எங்கே செல்ல வேண்டுமோ, அது புத்தியில் இருக்கிறது. பாபா அங்கிருந்து வந்து உண்மையான வழிமுறை தருகிறார். வேறு யாரும் ஈஸ்வரிய செய்தி தருவதில்லை. அவர்களோ, இங்கே ஸ்டேஜ் மீது பாகத்தை நடிப்பதற்காக வருகின்றனர். மேலும் ஈஸ்வரனை மறந்து விடுகின்றனர். லட்சுமி-நாராயணர் இங்கே வருகின்றனர் என்றால் ஈஸ்வரன் பற்றி அவர்களுக்குத் தெரியாது. அவர்களையும் கூடப் பைகம்பர் (இறைத்தூதர்) எனச் சொல்ல முடியாது. இதுவோ மனிதர்கள் அதுபோல் பெயர் வைத்துள்ளனர். அவர்கள் வருவதே பாகத்தை நடிப்பதற்காக. அவர்கள் எப்படி நினைவு செய்வார்கள்? அவர்கள் பாகத்தை நடித்து நடித்தே பதீத் ஆகியே தீர வேண்டும். பிறகு கடைசியில் பதீத்திலிருந்து பாவனமாக வேண்டும். அதுவோ பாபா தான் வந்து ஆக்குகின்றார். பாபாவின் நினைவு மூலம் தான் பாவனமாக வேண்டும். பாபா சொல்கிறார், குழந்தைகளே, என்னிடம் பாவனமாவதற்கான ஒரே ஓர் உபாயம் உள்ளது. தேகத்துடன் கூட தேகத்தின் சம்பந்தங்கள் அனைத்தையும் மறந்து விட வேண்டும். நீங்கள் அறிவீர்கள், ஆத்மாவாகிய எனக்கு தந்தையை நினைவு செய்வதற்கான கட்டளை கிடைத்துள்ளது. அதன்படி நடப்பவர்கள் தான் கட்டளைப்படி நடப்பவர்கள் எனச் சொல்லப் படுகிறார்கள். யார் குறைவாக நினைவு செய்கிறார்களோ, அவர்கள் குறைவான கட்டளைப்படி நடப்பவர்கள். கட்டளைப்படி நடப்பவர்கள் பதவியும் உயர்ந்ததாக அடைகிறார்கள். பாபாவின் ஒரு கட்டளை-நினைவு செய்யுங்கள். இரண்டாவது, ஞானத்தை தாரணை செய்யுங்கள். நினைவு செய்யவில்லை எனில் தண்டனைகள் அதிகம் அனுபவிக்க வேண்டி நேரிடும். சுயதரிசனச் சக்கரத்தைச் சுற்றிக்கொண்டே இருப்பீர்களானால்

செல்வம் மிகுதியாகக் கிடைக்கும். பகவான் வாக்கு- என் மூலமாக என்னையும் அறிந்து கொள்ளுங்கள், சிருஷ்டிச் சக்கரத்தின் முதல்-இடை-கடை பற்றியும் அறிந்து கொள்ளுங்கள். இவ்விரண்டு விஷயங்களும் முக்கியமானவை. அவற்றின் மேல் கவனம் செலுத்த வேண்டும். ஸ்ரீமத் மீது முழு கவனம் செலுத்துவீர் களானால் உயர்ந்த பதவி பெறுவீர்கள். பிறகு இரக்கமனம் உள்ளவராக ஆகவேண்டும். அனைவருக்கும் வழி சொல்ல வேண்டும், அனைவருக்கும் நன்மை செய்ய வேண்டும். உற்றார் உறவினர் முதலானவர் களையும் கூட உண்மையான யாத்திரையில் அழைத்துச் செல்வதற்கான யுக்தியை உருவாக்க வேண்டும். இந்த ஆன்மிக ஞானம் எவரிடமும் இல்லை. அவை அனைத்தும் சாஸ்திரங்களின் தத்துவமாகும். இது ஆன்மிக ஞானம்-மிக மேலான (சுப்ரீம்) ஆன்மா இந்த ஞானத்தை ஆன்மாக்களுக்குக் கொடுக்கிறார். ஆத்மாக்களைத் தான் திரும்ப அழைத்துச் செல்ல வேண்டும். அமிர்தவேளை வந்து அமரும் போது சிலரோ வேறு வீண் நினைவில் அமர்கின்றனர். அவர்களுக்குத் தங்களின் முன்னேற்றத்தின் எந்த ஒரு சிந்தனையும் கிடையாது. குழந்தைகளிடம் தேக அபிமானம் அதிகம் உள்ளது. ஆத்ம அபிமானியாக இருந்தால் இரக்கமனம் உள்ளவராகி ஸ்ரீமத்படி நடப்பார்கள்.

பாபா சொல்கிறார், தன்னுடைய சார்ட்டை எழுதுங்கள்-எவ்வளவு நேரம் நினைவு செய்கிறோம்? முன்பு சார்ட்டை வைத்திருந்தனர். நல்லது, பாபாவுக்கு அனுப்ப வேண்டாம். தன்னிடமே வைத்துக் கொள்ளுங்கள். தன்னுடைய முகத்தைப் பார்க்க வேண்டும். நாம் லட்சுமியை மணக்கத் தகுதியுள்ளவராக ஆகியிருக்கிறோமா? வியாபாரிகள் தங்கள் கணக்கு-வழக்கை வைக்கின்றனர். சிலர் முழு நாளின் அட்டவணையை வைக்கின்றனர். எழுதுவது ஹாபியாகின்றது (பொழுதுபோக்கு). இந்த பாபா மிக நல்ல அறிவுரை தருகிறார்-தனது கணக்கு-வழக்கை எழுதி வையுங்கள். எவ்வளவு நேரம் நினைவு செய்தோம்? எவ்வளவு நேரம் யாருக்குச் சொல்லிப் புரிய வைத்தோம்? அப்படிப்பட்ட சார்ட்டை வைப்பீர்களானால் மிகுந்த முன்னேற்றம் ஏற்பட்டு விடும். பாபா மம்மாவுக்கோ எழுத வேண்டியதில்லை. மாலை மணியாக யார் ஆகிறார்களோ, அவர்கள் அதிக முயற்சி செய்ய வேண்டும். பாபா சொல்லியிருக்கிறார், பிராமணர்களின் மாலை இன்னும் உருவாகவில்லை. கடைசியில் உருவாகும், ருத்ர மாலை உருவாகும் போது. பிராமணர்களின் மாலையோ மாறிக் கொண்டே இருக்கிறது. இன்று 3-4 நம்பரில் உள்ளனர். நாளை கடைசி 16108-இல் சென்று விடுவார்கள். சிலர் விழுகிறார்கள் என்றால் முற்றிலும் துர்கதி அடைந்து விடுகின்றனர். மாலையில் இருந்தோ சென்று விட்டனர், பிரஜையிலும் போய் சண்டாளராக ஆகிவிடுவர். மாலையில் மணியாக வரவேண்டுமானால் முயற்சி செய்யுங்கள். பாபா அனைவருக்காகவும் மிக நல்ல அறிவுரை தருகிறார். ஊமையாக இருக்கலாம், இருந்தாலும் யாருக்கும் ஜாடை மூலம் பாபாவை நினைவு படுத்த முடியும். குருடர்கள், முடவர்கள் எப்படிப்பட்டவராயினும் ஆரோக்கியத்தையும் விட அதிகமாக உயர்ந்த பதவி பெற முடியும். ஒரு வினாடியில் ஜீவன்முக்தி எனப்பாடப்பட்டுள்ளது. பாபாவுடையவராக ஆனதுமே ஆஸ்தி கிடைத்து விட்டது. அதில் நம்பர்வார் பதவிகள் உள்ளன. குழந்தை பிறந்தது, ஆஸ்திக்கு உரிமையாளராக ஆகிவிட்டது. இங்கே நீங்கள் ஆண்குழந்தைகள். தந்தையிடமிருந்து ஆஸ்திக்கான உரிமையைப் பெற வேண்டும். எல்லாமே புருஷார்த்தத்தின் ஆதாரத்தில் தான் உள்ளது. பிறகு சொல்கின்றனர், கல்பத்திற்கு முன்பும் கூடத் தோல்வியடைந்திருப்போம். குத்துச் சண்டை இல்லையா? பாண்டவர்களுக்கு மாயா இராவணனோடு யுத்தம் இருந்தது. சிலரோ புருஷார்த்தம் செய்து உலகத்தின் மாலிக்காக, இரட்டைக் கிரீடம் அணிந்தவர்களாக ஆகின்றனர். சிலர் பிரஜையிலும் கூட வேலைக்காரர்களாக ஆகின்றனர். அனைவரும் இங்கே படித்துக் கொண்டிருக்கின்றனர். இராஜதானி ஸ்தாபனை ஆகிக் கொண்டிருக்கிறது. கவனம் முன்னால் உள்ள மணிகள் மீது செல்லும். 8 மணிகள் எப்படி நடந்து கொண்டிருக்கின்றனர்? புருஷார்த்தத்தின் மூலம் தெரிய வரும். அந்தர்யாமி, அனைவரின் மனதையும் அறிவார் என்பதல்ல. அனைத்தும் அறிந்தவர் என்றால் ஞானம் நிறைந்தவர். சிருஷ்டியின் முதல்-இடை-கடை பற்றி அறிந்திருக்கிறார். மற்றப்படி ஒவ்வொருவரின் மனதையும் அறிந்து கொண்டிருப்பதில்லை. என்னை மனிதர் மனிதன் எண்ணங்களை அறிபவர் என நினைக்கின்றனர். உண்மையில் நான் அனைத்தும் அறிந்தவன், அதாவது ஞானம் நிறைந்தவன் நான். என்னிடம் சிருஷ்டியின் முதல்-இடை-கடை பற்றிய ஞானம் உள்ளது. இந்தச் சக்கரம் மீண்டும் முன்போலவே எப்படிச் சுற்றுகிறது? நான் திரும்பவும் அப்படி நடைபெறுவது பற்றி அறிந்துள்ளேன். அந்த அனைத்து ரகசியங்களையும் உங்களுக்குச் சொல்லிப் புரிய வைக்கிறேன். ஒவ்வொருவரும் புரிந்து கொள்ள முடியும்-பரமாத்மா யார் மற்றும் அவர் எவ்வளவு சேவை செய்கிறார்? மற்றப்படி பாபா ஒவ்வொருவரின் மனதையும் அறிந்து கொள்ளும் தொழிலைச் செய்வதில்லை. அவர் சைதன்ய மனித சிருஷ்டியின் விதையாக, ஞானம் நிறைந்தவராக இருக்கிறார். அனைத்தும் அறிந்தவர் என்ற சொல் மிகப்பழையதாகும். நானோ என்ன ஞானத்தை

அறிந்திருக்கிறேனோ, அதை உங்களுக்குக் கற்றுத் தருகிறேன். மற்றப்படி நீங்கள் என்னென்ன செய்கிறீர்கள் என்பதை நாள் முழுவதும் உட்கார்ந்து பார்ப்பேனா என்ன? நானோ சகஜ இராஜயோகம், ஞானத்தைக் கற்றுத் தருகிறேன். பாபா சொல்கிறார், குழந்தைகளோ அநேகம் உள்ளனர், குழந்தைகள் தான் கடிதம் முதலியன எழுதுகின்றனர். மேலும் நானும் கூட குழந்தைகளின் முன்பு தான் பிரத்யட்சமாகிறேன். பிறகு அவர்கள் நேரடிக் குழந்தையா, அல்லது மாற்றாந்தாய்க் குழந்தையா என்பதைப் பிறகு நான் புரிந்து கொள்ள முடியும். ஒவ்வொருவருக்கும் படிப்பு உள்ளது. புரிமப்படி அனைத்தையும் செயலில் கொண்டுவர வேண்டும். நன்மை செய்பவராக ஆகவேண்டும்.

நீங்கள் அறிவீர்கள், பிரகஸ்பதி, விருட்சபதி தினம் என்றும் சொல்லப்படுகின்றது. விருட்சபதி சோமநாதரும் ஆகிறார், சிவனும் ஆகிறார். குழந்தைகள் பெரும்பாலும் குருவார் தினத்தன்று பாடசாலையில் அமர்த்தப்படுகின்றனர். குருவையும் அவர்களுக்காக அமர்த்துகின்றனர். உங்களுக்கு சோமநாதராகிய பாபா படிப்பு சொல்லித் தருகிறார். ருத்ரன் என்றும் சோமநாதரைச் சொல்கின்றனர். ருத்ர ஞான யக்ஞத்தைப் படைத்தார் எனச் சொல்கின்றனர். இந்த ஒரு யக்ஞம் தான் நடைபெறுகின்றது, இதில் முழு பழைய உலகத்தின் சாதனங்கள் அனைத்தும் ஸ்வாஹா ஆகப்போகின்றன. தத்துவங்களும் கூட மேல் கீழ் ஆகிவிடுகின்றன. அனைத்தும் இதில் ஸ்வாஹா ஆகியுள்ளன. முன்னால் மகாபாரத யுத்தம் நின்று கொண்டுள்ளது. இவர்கள் அனைவரும் சாந்திக்காக யக்ஞத்தைப் படைக்கின்றனர். ஆனால் ஸ்தூல யக்ஞத்தினால் சாந்தி உண்டாக முடியாது. இந்த யக்ஞத்தினால் வினாச ஜுவாலை வெளிப்படுகின்றது. இந்த பிரஷ்டாச்சாரி (மிகக் கீழான) உலகம் இதில் ஸ்வாஹா ஆகப்போகின்றது. இவை அனைத்தையும் குழந்தைகள் பார்க்கப் போகிறார்கள். பார்க்கக் கூடியவர்கள் பெரிய மகாவீராக இருக்க வேண்டும். மனிதர்களோ ஐயோ-ஐயோ எனக் கூக்குரலிடுவார்கள். உங்களுக்காக எழுதப் பட்டுள்ளது- வேட்டையாடப்படும் மிருகத்துக்குத் திண்டாட்டம், வேட்டைக்காரனுக்குக் கொண்டாட்டம்..... சத்யுகத்தில் மிகக் குறைவான மனிதர்கள் இருந்தனர். ஒரு தர்மம் மட்டுமே இருந்தது. இப்போது கலியுகக் கடைசியில் பாருங்கள், எவ்வளவு மனிதர்கள்! எத்தனை தர்மங்கள்! இந்த தர்மங்கள் அனைத்தும் எதுவரை நடைபெறும்? சத்யுகம் நிச்சயமாக வரும். இப்போது சத்யுகத்தின் ஸ்தாபனையை யார் செய்வார்கள்? படைப்பவராகிய பாபா தான் செய்வார். கலியுகத்தின் வினாசமும் எதிரிலேயே நின்று கொண்டுள்ளது. நீங்கள் மறந்து விட்டீர்கள்-கீதையின் பகவான் யார் என்பதை. பகவான் சொர்க்கத்தை ஸ்தாபனை செய்தார். இதில் யுத்தத்தின் எந்த ஒரு விஷயமும் கிடையாது. அவர் மாயா மீது வெற்றி கொள்ளச் செய்துள்ளார். இந்த இரகசியத்தைப் புரிந்து கொள்ளாமல் அவர்கள் அசுரர்கள் மற்றும் தேவதைகளின் யுத்தத்தைக் காட்டியுள்ளனர். அதுவோ நடைபெறுவதில்லை. குழந்தைகளாகிய உங்களுக்கு பாபாவின் மூலம் கடந்த காலம், நிகழ்காலம் மற்றும் வருங்காலத்தின் ஞானம் கிடைத்துள்ளது. இந்த சுவதரிசனச் சக்கரத்தை நீங்கள் சுற்ற வேண்டும். தந்தை மற்றும் படைப்பை நினைவு செய்ய வேண்டும். எவ்வளவு சலபமான விஷயம்!

பாடல் : நீ அன்புக்கடலாக இருக்கிறாய்..... இன்று பாபா எழுதியுள்ளார், நீங்கள் ஞானத்தின் கடல், ஆனந்தக் கடல் என எழுதுகிறீர்கள். மற்றப்படி அன்பின் கடல் எனவும் அவசியம் எழுத வேண்டும். பாபாவின் மகிமை அதிகம் உள்ளது. ஆனால் சர்வவியாபி எனச் சொல்வதன் மூலம் பாபாவின் மகிமையை மறைத்து விட்டுள்ளனர். கிருஷ்ணரைப் பற்றியும் எழுதியுள்ளனர், 16108 ராணிகள் இருந்தனர்..... ஜென்மாஷ்டமி அன்று கிருஷ்ணரை ஊஞ்சலில் வைத்து ஆட்டுகின்றனர். ஆனால் யாருக்குமே தெரியாது, கிருஷ்ணர் தான் நாராயணனாக ஆகிறார் என்பது. ராதை பிறகு லட்சுமி ஆகிறார். லட்சுமி தான் பிறகு ஜெகதம்பா ஆகிறார். இதை யாரும் அறிந்திருக்கவில்லை. இப்போது பாபா சொல்கிறார், என்னை அறிவதன் மூலம் நீங்கள் அனைத்தையும் அறிந்து கொள்வீர்கள். ஆனால் யார் ஆத்ம அபிமானி ஆவதில்லையோ, அவர்களுக்கு தாரணையும் ஆவதில்லை. அரைக்கல்பமோ தேக அபிமானம் இருந்து வந்துள்ளது. சத்யுகத்திலும் கூட பரமாத்மா பற்றிய ஞானம் இருப்பதில்லை. இங்கே பாகத்தை நடிப்பதற்காக வருகின்றனர், பரமாத்மாவை மறந்து விடுகின்றனர். இதையோ அறிந்துள்ளனர், ஆத்மா ஒரு சரீரத்தை விட்டு வேறொன்றை எடுக்கின்றது. ஆனால் அங்கே துக்கத்தின் விஷயம் கிடையாது. இது பரமாத்மாவின் மகிமை - ஞானக்கடல், அன்புக்கடல்..... ஒரு துளி தான்-மன்மனாபவ, மத்யாஜீபவ. இது கிடைப்பதால் நாம் விஷக்கடலில் இருந்து பாற்கடலுக்குச் சென்று விடுகிறோம். சொர்க்கத்தில் நெய், பால் இவற்றின் நதிகள் ஓடுகின்றன. இவை அனைத்தும் மகிமைகளாகும். மற்றப்படி நெய், பால் நதிகள் ஓடுவதில்லை. சொர்க்கம் எனச் சொல்லப்படுவது எது என்பதையும் நீங்கள் அறிவீர்கள். அஜ்மீரில் மாடல் உள்ளது, ஆனால் எதையும் அவர்கள் அறிந்து கொள்ளவில்லை. நீங்கள் யாருக்காவது சொல்லிப் புரிய

வைப்பீர்களானால் உடனே புரிந்து கொள்வார்கள். மற்றப்படி இந்த ராஸ்-விலாஸ் (சொர்க்கத்தின் நடனம்) இதெல்லாம் விளையாட்டுகளாகும். பாபாவிடம் முதல்-இடை-கடை பற்றிய ஞானம் உள்ளதென்றால், குழந்தைகளாகிய உங்கள் புத்தியிலும் அது சுழல வேண்டும். பாபாவின் மகிமையை மிகச்சரியாகச் சொல்ல வேண்டும். அவருடைய மகிமை அளவற்றது. அனைவரும் ஒரே மாதிரி இருக்க முடியாது. ஒவ்வொருவருக்கும் அவரவர் பாகம் கிடைத்துள்ளது. போப்புக்கும் கூட டிராமாவின் அனுசாரம் பாகம் இருக்குமானால் கிடைக்கும். வேறொன்று இருக்குமானால் இனி வரும் காலத்தில் பார்க்கலாம். எவை திவ்ய திருஷ்டி மூலம் காட்டப்பட்டனவோ, அவை அனைத்தையும் இந்தக் கண்களால் பார்ப்பீர்கள். விஷ்ணுவின் சாட்சாத்காரம் கிடைத்துள்ளது. அங்கேயும் நடைமுறையில் செல்வீர்கள். பிறகு சாட்சாத்காரம் ஆவது நின்று போகும். சத்யுக, திரேதாயுகத்தில் சாட்சாத்காரமும் கிடையாது, பக்தியும் கிடையாது. பிறகு பக்தி மார்க்கத்திலிருந்து இவ்விஷயங்கள் அனைத்தும் ஆரம்பமாகும். எவ்வளவு நல்ல-நல்ல விஷயங்களை பாபா சொல்லிப் புரிய வைக்கிறார்! இவற்றைப் பிறகு குழந்தைகள் மற்றவர்களுக்குச் சொல்லிப் புரிய வைக்க வேண்டும். சகோதர-சகோதரிகளே, வந்து தந்தையிடமிருந்து ஆஸ்தி பெறுங்கள். அந்த ஞானத்தால் பரமாத்மாவை சர்வவியாபி எனச் சொல்லி மகிமையை மறைத்து விட்டுள்ளனர். மேலும் நிந்தனை செய்துள்ளனர். குழந்தைகள் நீங்கள் யதார்த்த மகிமையை அறிவீர்கள். நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) ஒவ்வொரு செயலையும் ஸ்ரீமத் படி செய்ய வேண்டும். அனைவருக்கும் நன்மை செய்பவராக, இரக்க மனம் உள்ளவராக ஆகி சேவை செய்ய வேண்டும்.
- 2) நினைவின் பழக்கத்தைப் பக்காவாக ஏற்படுத்திக் கொள்ள வேண்டும். நினைவில் அமரும் சமயம் எந்த ஓர் உற்றார் உறவினர், உணவு-பானம் முதலிய நினைவுகளும் வரக்கூடாது. இதில் கவனம் வைக்க வேண்டும். நினைவின் சார்ட் வைக்க வேண்டும்.

**வரதானம் : ஒவ்வொரு வினாடி மற்றும் ஒவ்வொரு அடியிலும் ஸ்ரீமத்படி மிகச்சரியாக நடக்கக் கூடிய நேர்மையாளராகவும், உண்மையுள்ளவராகவும் ஆகுக !**

ஒவ்வொரு செயலிலும் ஸ்ரீமத்தின் சமிக்ஞையின் படி நடக்கக் கூடிய ஆத்மா தான் ஹானெஸ்ட் (நேர்மையானவர்) மற்றும் உண்மையுள்ளவர் என்று சொல்லப்படுவார். பிராமண ஜென்மம் கிடைத்ததுமே திவ்யபுத்தியில் பாபாதா என்ன ஸ்ரீமத்தினை நிரப்பியுள்ளாரோ, நேர்மையான ஆத்மா ஒவ்வொரு வினாடியிலும், ஒவ்வொரு அடியிலும் அதன் பிரமாணம் மிகச்சரியாக நடந்து கொண்டே இருப்பார்கள். எப்படி விஞ்ஞானத்தின் (சயின்ஸ்)சக்தி மூலம் அநேகப் பொருள்கள் சமிக்ஞையினால் தாமாகவே நடைபெறுகின்றன. நடத்த வேண்டியதில்லை. ஒளியின் மூலம், அல்லது அதிர்வலைகள் மூலம் ஸ்விட்சை ஆன் செய்தவுடன் ஓடிக்கொண்டே இருக்கிறது. அதேபோல் ஹானெஸ்ட் ஆத்மா அமைதி (சைலன்ஸ்) சக்தி மூலம் சதா, தானாகவே நடந்து கொண்டே இருக்கின்றனர்.

**கலோகன் : எங்கே கவலை உள்ளதோ, அங்கே நிம்மதி இருக்க முடியாது.**